

அக்டோபர் - 27

TNPSC துளிகள்

- ❖ ஸ்பெயினின் பொன்டெவேத்ரா நகரில் நடைபெற்ற 23 வயதிற்குட்பட்டோருக்கான உலக மல்யுத்த சாம்பியன்ஷிப் போட்டியில் தங்கப் பதக்கம் வென்ற முதல் இந்திய மல்யுத்த வீரர் என்ற வரலாற்றினை அமன் செஹ்ராவத் படைத்துள்ளார்.
- ❖ சித்ராங் புயல் வங்காளதேசத்தின் தென்மேற்குக் கடற்கரையில் கரையைக் கடந்தது.
- ❖ 2023 ஆம் ஆண்டு ஆசிய கோப்பைக் கால்பந்து போட்டியானது கத்தாரில் நடைபெறும்.
 - இந்த ஆண்டின் தொடக்கத்தில் சீனா இந்தப் போட்டியில் இருந்து விலகியதாக ஆசிய கால்பந்துக் கூட்டமைப்பு (AFC) அறிவித்தது.

தமிழ்நாடு செய்திகள்

காசி தமிழ்ச் சங்கமம்




- ❖ 'காசி தமிழ்ச் சங்கமம்' ஆனது கல்வி அமைச்சகத்தால் ஏற்பாடு செய்யப்பட உள்ளது.
- ❖ 'காசி தமிழ்ச் சங்கமம்' என்பது அடுத்த மாதம் 16ம் தேதி முதல் ஒரு மாத கால நிகழ்ச்சியாக நடைபெற உள்ளது.
- ❖ இது வாரணாசி மற்றும் தமிழ்நாட்டிற்கு இடையே பல நூற்றாண்டுகளாக காணப்படும் பழமையான அறிவு மற்றும் பண்டைய நாகரீகத் தொடர்பை மீண்டும் கண்டுபிடித்துப் புதுப்பிப்பதை நோக்கமாகக் கொண்டுள்ளது.
- ❖ இந்த நிகழ்வின் பங்குதாரர் அமைப்புகள் சென்னையின் இந்திய தொழில்நுட்பக் கழகம் மற்றும் பனாரஸ் இந்து பல்கலைக்கழகம் ஆகியனவாகும்.

தேசியச் செய்திகள்

இடம்பெயர்வு கண்காணிப்பு அமைப்பு

- ❖ இந்தியாவின் முதல் 'இடம்பெயர்வு கண்காணிப்பு அமைப்பானது' மும்பையில் தொடங்கப் பட்டுள்ளது.

- ❖ மகளிர் மற்றும் குழந்தைகள் மேம்பாட்டுத் துறையினால் இந்த அமைப்பானது உருவாக்கப்பட்டுள்ளது.
- ❖ இது புலம்பெயர்ந்த கர்ப்பிணிப் பெண்கள், பாலூட்டும் தாய்மார்கள் மற்றும் குழந்தைகள் பற்றிய புதுப்பிக்கப்பட்டத் தகவல்களை ஒரே அமைப்பில் உடனடியாக வழங்குவதை நோக்கமாகக் கொண்டுள்ளது.
- ❖ இணையதள அடிப்படையிலான இந்த இடம்பெயர்வு கண்காணிப்பு அமைப்பானது (MTS) பாதிக்கப்படக் கூடிய, குறிப்பிட்ட கால, புலம்பெயர்ந்த பயனாளிகளின் இடப் பெயர்வுகளைத் தனிப்பட்ட அடையாள எண்கள் மூலம் கண்காணிக்கும்.



முதல் செமிகான் இந்தியா ஃபியூச்சர் டிசைன் கண்காட்சி

- ❖ முதல் செமிகான் இந்தியா ஃபியூச்சர் டிசைன் என்ற கண்காட்சியானது குஜராத்தில் நடைபெற்றது.
- ❖ குறைகடத்தி வடிவமைப்பிற்காக முதலீடு செய்வதற்குப் புத்தொழில் நிறுவனங்கள், அடுத்தத் தலைமுறை கண்டுபிடிப்பாளர்கள் மற்றும் வணிக முன்னணி நிறுவனங்கள் ஆகியோரை ஊக்குவிப்பதை இது நோக்கமாகக் கொண்டுள்ளது.
- ❖ இந்த நிகழ்வின் போது, இஸ்ரோ நிறுவனத்தினால் சோதனை செய்து அங்கீகரிக்கப்பட்ட NavIC அலைமாற்றி சில்லுத் தொகுதிகளும் வெளியிடப்பட்டன.



பொருளாதாரச் செய்திகள்

இந்தியாவின் மூன்றாவது பெரிய ஏற்றுமதிச் சந்தை

- ❖ சீனா மற்றும் வங்காளதேசம் ஆகிய நாடுகளைப் பின்னுக்குத் தள்ளி, இந்தியாவின் மூன்றாவது பெரிய ஏற்றுமதிச் சந்தையாக நெதர்லாந்து உருவெடுத்துள்ளது.

- ❖ 2022 ஆம் நிதியாண்டு முதல் இந்தியாவின் முதல் பத்து ஏற்றுமதித் தளங்களாக விளங்கும் நாடுகளின் பட்டியலில் நெதர்லாந்து இரண்டு இடங்கள் முன்னேறியுள்ளது.
- ❖ அமெரிக்கா மற்றும் ஐக்கிய அரபு அமீரகம் ஆகியவை முறையே மிகப்பெரிய மற்றும் இரண்டாவது பெரிய ஏற்றுமதிச் சந்தைகளாகத் தொடர்ந்து இடம் பெற்று வருகின்றன.
- ❖ 2022 ஆம் நிதியாண்டில் 21வது இடத்தைப் பிடித்த பிரேசில் தற்போது இந்தியாவின் 8வது பெரிய ஏற்றுமதிச் சந்தையாக உள்ளது.

மாநிலச் செய்திகள்

நேர்மைக் கடைகள்

- ❖ கேரளாவின் எர்ணாகுளம் மாவட்டத்தில் உள்ள 15 பள்ளிகளில் நேர்மைக் கடைகள் (ஆளில்லாக் கடைகள்) திறக்கப்பட்டுள்ளன.
- ❖ மாணவர்களுக்கு உண்மை மற்றும் ஒருமைப்பாடு குறித்த மதிப்புமிக்க பாடங்களை வழங்குவதை நோக்கமாகக் கொண்ட மாணவர் காவல் படைப்பிரிவு (SPC) திட்டத்தின் ஒரு பகுதியாக நேர்மைக் கடைகள் திறக்கப்பட்டுள்ளன.
- ❖ இந்த நேர்மையானக் கடைகளில் கட்டணப் பிரிவுகளில் விற்பனையாளர் நிற்க மாட்டார்கள் என்பதால் மாணவர்கள் தாங்கள் எடுக்கும் ஒவ்வொரு பொருளுக்கும் அதற்கானப் பணத்தைக் கடையில் வைக்கப்பட்டுள்ள கட்டண வசூல் பெட்டியில் போடலாம்.



காத்தி பிஹூ



- ❖ அசாமிய நாட்காட்டியின் காத்தி மாதத்தின் முதல் நாளில் காத்தி பிஹூ அலுவடைத் திருவிழா கொண்டாடப்படுகிறது.

- ❖ இந்தத் திருவிழா கொங்கலி பிஹூ என்றும் அழைக்கப்படுகிறது.
- ❖ அசாம் மாநிலம் முழுவதும் காத்தி பிஹூ திருவிழா மிகவும் ஆடம்பரமாக கொண்டாடப் பட்டாலும், ஒவ்வொரு பழங்குடியினருக்கும் அவரவர்களுக்கெனச் சொந்த வழக்கம் மற்றும் சடங்குகள் உள்ளன.


முக்கிய தினங்கள்

தேசிய ஆயுர்வேத தினம் - அக்டோபர் 23



- ❖ இந்த தினமானது 2016 ஆம் ஆண்டு முதல் ஒவ்வொரு ஆண்டும் தன்வந்திரி ஜெயந்தி (தந்தேராஸ்) அன்று அனுசரிக்கப்படுகிறது.
- ❖ தன்வந்தரி என்பவரே ஆயுர்வேதத்தின் புனித ஆரம்பமாகக் கருதப்படுகின்றார்.
- ❖ இந்த ஆண்டு 7வது தேசிய ஆயுர்வேத தினம் கொண்டாடப்படுகிறது.
- ❖ இந்தியாவில் இந்த ஆண்டு ஆயுர்வேத தினமானது "ஹர் தின் ஹர் கர் ஆயுர்வேதம்" என்ற கருத்துருவின் கீழ் கொண்டாடப்படுகிறது.
- ❖ ஆயுர்வேதமானது நீண்ட காலமாக மிகவும் பழமையான மற்றும் நன்கு ஆவணப்படுத்தப்பட்ட மருத்துவ முறைகளில் ஒன்றாக அங்கீகரிக்கப்பட்டுள்ளது.

சர்வதேச பனிச்சிறுத்தை தினம் - அக்டோபர் 23



- ❖ பனிச்சிறுத்தைகளைப் பாதுகாப்பது தொடர்பாக மேற்கொள்ளப்பட்ட பிஷ்கெக்

பிரகடனத்தை 12 நாடுகள் ஏற்றுக் கொண்டதன் மூலம் இந்த தினமானது உருவாக்கப் பட்டது.


- ❖ 2013 ஆம் ஆண்டு அக்டோபர் 23 ஆம் தேதியன்று 12 நாடுகள் ஒன்றிணைந்து பனிச் சிறுத்தைகளைப் பாதுகாப்பதற்கான பிஷ்கெக் பிரகடனத்திற்கு ஒப்புதல் அளித்தன.
- ❖ பனிச் சிறுத்தை 12 நாடுகளில் காணப்படுகிறது.
- ❖ அவை இந்தியா, நேபாளம், பூடான், சீனா, மங்கோலியா, ரஷ்யா, பாகிஸ்தான், ஆப்கானிஸ்தான், கிரீஸ்தான், கஜகஸ்தான், தஜிகிஸ்தான் மற்றும் உஸ்பெகிஸ்தான் ஆகியனவாகும்.

சர்வதேச கிப்பன் குரங்கு தினம் - அக்டோபர் 24



- ❖ 2015 ஆம் ஆண்டில் IUCN விலங்கினச் சிறப்பு குழுவானது கிப்பன் குரங்கு வகைகளைப் பாதுகாப்பது குறித்து பொதுமக்களின் கவனத்தை ஈர்ப்பதற்காக இந்தத் தினத்தை நிறுவியது முதல் இத்தினமானது அனுசரிக்கப்பட்டு வருகிறது.
- ❖ மொத்தம் 20 வெவ்வேறு வகையான கிப்பன் இனங்கள் உள்ள நிலையில், அவை சிறிய மனிதக் குரங்குகள் (குரங்குகள் அல்ல) என்றும் அழைக்கப்படுகின்றன.
- ❖ அவை வங்காளதேசம், இந்தியா, சீனா மற்றும் இந்தோனேசியா ஆகிய நாடுகளின் மழைக் காடுகளில் காணப்படுகின்றன.

உலக மேம்பாட்டுத் தகவல் தினம் - அக்டோபர் 24




- ❖ பல்வேறு நாடுகளின் முன்னேற்றத்தினைச் சுற்றியுள்ளப் பிரச்சனைகள் குறித்தும், அவற்றை எவ்வாறு சமாளிப்பது என்பது குறித்தும் விழிப்புணர்வை ஏற்படுத்தச் செய்வதற்காக இந்தத் தினமானது அனுசரிக்கப்படுகிறது.

- ❖ மேம்பாட்டுப் பிரச்சனைகளை நோக்கி உலகின் கவனத்தை ஈர்ப்பதும் அதற்கான சர்வதேச ஒத்துழைப்பை வலுப்படுத்துவதும் இதன் நோக்கமாகும்.
- ❖ குறிப்பிடத்தக்க வகையில், இந்த தேதியானது அக்டோபர் 24 ஆம் தேதியன்று அனுசரிக்கப்படும் ஐக்கிய நாடுகள் சபை தினத்துடன் ஒத்துப் போகிறது.

ஐக்கிய நாடுகள் சபை தினம் - அக்டோபர் 24

- ❖ இந்தத் தினமானது 1945 ஆம் ஆண்டில் ஐக்கிய நாடுகள் சாசனம் நடைமுறைக்கு வந்த ஆண்டு நிறைவைக் குறிக்கிறது.
- ❖ பாதுகாப்பு சபையின் ஐந்து நிரந்தர உறுப்பினர்கள் உட்பட அதன் கையொப்பதார பெரும்பான்மை உறுப்பினரால் இந்த ஸ்தாபன ஆவணத்திற்கு ஒப்புதல் அளிக்கப்பட்டது.
- ❖ இந்த சாசனமானது 1945 ஆம் ஆண்டு ஜூன் 26 ஆம் தேதியன்று 50 நாடுகளின் பிரதிநிதிகளால் கையெழுத்திடப்பட்டது.



சர்வதேச அரசமுறை அதிகாரிகள் தினம் - அக்டோபர் 24



- ❖ பண்டைய காலத்திலிருந்தே உலகை வடிவமைப்பதிலும், நமது புவியை வாழ்வதற்குச் சிறந்த இடமாக மாற்றுவதிலும் அரசமுறை அதிகாரிகள் ஆற்றியப் பங்களிப்பை

நினைவு கூரும் வகையில் இந்தத் தினமானது கொண்டாடப்படுகிறது.

- ❖ பொது மக்களிடையே அரசமுறை அதிகாரிகளின் வாழ்க்கையின் கண்ணோட்டம் மற்றும் சகவாழ்வு ஆகியவற்றுக்கு இடையே உள்ள இடைவெளியைக் குறைக்கச் செய்வதையும் இது நோக்கமாகக் கொண்டுள்ளது.
- ❖ முதல் சர்வதேச அரசமுறை அதிகாரிகள் தினமானது 2017 ஆம் ஆண்டு அக்டோபர் 24 ஆம் தேதியன்று பிரேசிலியாவில் கொண்டாடப்பட்டது.
- ❖ இந்தத் தினமானது இந்தியக் கவிஞர்-அரசமுறை அதிகாரி K.அபய் அவர்களால் முன் மொழியப் பட்டது.

இதரச் செய்திகள்

உலகின் முன்னணி பாசுமதி அரிசி தயாரிப்பு நிறுவனம்

- ❖ இந்தியா கேட் என்ற நிறுவனமானது உலகின் முன்னணி பாசுமதி அரிசித் தயாரிப்பு நிறுவனமாக அங்கீகரிக்கப்பட்டுள்ளது.
- ❖ இது 90 நாடுகளுக்கு ஏற்றுமதி செய்யப்பட்டு, ஆண்டுதோறும் 8 கோடிக்கும் மேலான அளவில் அதன் சரக்குப் பொதிகள் விற்பனை செய்யப்படுகின்றன.
- ❖ பாசுமதி அரிசியின் தானியங்கள் பல நாட்களுக்குப் பிறகு முதிர்ச்சியடைகின்றன.
- ❖ இது அவற்றை நீளமான நெல் மணிகளாகவும், பஞ்சு போன்றதாகவும், ஒட்டாததாகவும் மிகுந்த நறுமணம் நிறைந்ததாகவும் மாற்றுகிறது.
- ❖ இதுவே மற்ற அரிசி வகைகளிலிருந்து அவற்றை வேறுபடுத்துகிறது.



இந்தியாவின் இணைய சுதந்திரம்

- ❖ அமெரிக்காவைச் சேர்ந்த தன்னார்வத் தொண்டு நிறுவனமான ஃப்ரீடம் ஹவுஸ், இந்தியாவின் இணைய சுதந்திரத்திற்கான மதிப்பெண் இரண்டு புள்ளிகள் அதிகரித்து உள்ளதாகக் கூறியுள்ளது.
- ❖ தற்போது இந்தியா உலகளாவியத் தரவரிசையில் 51வது இடத்தை எட்டியுள்ளது.
- ❖ 2021 ஆம் ஆண்டில் இந்தியாவின் மதிப்பெண் 49 ஆக இருந்தது.
- ❖ நாட்டில் இணைய சேவை 'பகுதியளவு தடைகளின்றி' வழங்கப்படுவதாக இந்த அறிக்கை கூறியது.
- ❖ இணைய சுதந்திரம் வழங்குவதில் சீனா மிகவும் மோசமான நாடாகவும், ஜஸ்லாந்து முதலிடத்திலும் உள்ளது.

- ❖ இணைய சூதந்திரத்தின் அடிப்படையிலான குறியீட்டில் பச்சை நிற மதிப்பு பெற்ற முதல் 15 நாடுகளில் அமெரிக்காவும் ஒன்றாகும்.
- ❖ இது கடந்த ஆறு ஆண்டுகளில் முதல் முறையாக அதன் தரத்தை மேம்படுத்துகிறது.
- ❖ உக்ரைன் மீதான ரஷ்யப் போருக்குப் பிறகு இந்த குறியீட்டில் ரஷ்யா கடுமையான சரிவைக் கண்டது.

